



## سوال

(341) دیوبندی مذہب کس نے ایجاد کیا

## جواب

السلام علیکم ورحمۃ اللہ وبرکاتہ

سوال :... دیوبندی مذہب کس نے ایجاد کیا۔ اسی مذہب والے امام کے پیچھے نماز ہو جاتی ہے یا نہیں۔ امام رفیع یدین نہ کرے تو کیا مقتدی کر سکتا ہے۔

## الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

دیوبندی دراصل سیدنا امام ابوحنیفہ رحمۃ اللہ علیہ کے مقلد ہیں یہ کوئی الگ اور نیا مسلک نہیں ہے دیوبند شہر (انڈیا) میں اب بھی دینی مدرسہ ہے جو طلباء وہاں سے فارغ ہوتے ہیں وہ فاضل کہلاتے ہیں جو لوگ دیوبند علماء کرام سے تعلق رکھتے ہیں دیوبندی کہلاتے ہیں یہ فرقہ خود کو حنفی سنی کہلاتا ہے ایسے امام کے پیچھے نماز پڑھ لینا چاہیے رفیع یدین کرنی چاہیے اور آمین بھی اونچی کہہ لینا چاہیے امام کی اطاعت اس کے حسب حکم پیچھے پیچھے رکوع و وسجود وغیرہ کرنے میں ہے تلاوت ادعیہ تسبیحات بسا اوقات کچھ امام پڑھ رہا ہوتا ہے مقتدی کچھ پڑھتا ہے کیونکہ نماز میں کئی قسم کے اذکار مسنون ہیں۔

(اہل حدیث سوہدرہ جلد نمبر ۵ شمارہ نمبر ۱۹)

فتاویٰ علمائے حدیث

کتاب الصلاة جلد 1 ص 244-245

محدث فتویٰ